

राज्य सहकारी निवडणुक प्राधिकरण, महाराष्ट्र राज्य, पुणे

जुनी मध्यवर्ती इमारत, तळ मजला, पुणे-४११००१

फोन नं.(०२०) २६०५०६४१

ई-मेल आयडी :- sceapune@gmail.com

५५८ जा.क्र.रासनिप्रा/ड वर्ग सह.सं./निवडणुक मा.सु. /२०१४

दिनांक ७०/०२/२०१४

प्रति,

१. जिल्हा सहकारी निवडणुक अधिकारी सर्व
२. तालुका सहकारी निवडणुक अधिकारी सर्व

विषय : ‘ड’वर्गातील सहकारी संस्थांचे समिती निवडणुक प्रक्रीयेमध्ये अनुसरावयाच्या सर्वसाधारण मार्गदर्शन सुचना

महाराष्ट्र सहकारी संस्था (समिती निवडणुक) नियम २०१४ मधील नियम ७६ पहावा.

राज्यातील सहकारी संस्थांच्या निवडणुका घेण्याची जबाबदारी राज्य सहकारी निवडणुक प्राधिकरणाकडे सोपविण्यात आलेली आहे. सर्व सहकारी संस्थांच्या निवडणुकासाठी संस्थांचे उक्त निवडणुक नियमातील नियम ४ मध्ये ‘अ’, ‘ब’, ‘क’ व ‘ड’ असे वर्ग करण्यात आलेले आहेत. ‘ड’ वर्गातील सहकारी संस्थांच्या निवडणुका घेण्यासंबंधी निवडणुक नियमातील नियम ७६ मध्ये तरतुद करण्यात आलेली आहे. त्याप्रमाणे या वर्गातील सहकारी संस्थांच्या निवडणुका विशेष अधिमंडळाचे बैठकीत घेण्यात येणार असून या निवडणुका राज्य सहकारी निवडणुक प्राधिकरणाने नेमणुक केलेल्या प्राधिकृत अधिकाऱ्याच्या अध्यक्षतेखाली होणार आहेत. सबब या संस्थांच्या निवडणुका व्यवस्थितपणे व सुरक्षातपणे पार पाडण्याकरीता संबंधितांना या प्राधिकरणाच्या स्तरावरुन खालील सर्वसाधारण मार्गदर्शनपर सुचना निर्गमित करण्यात येत आहे.

१. सहकारी संस्थेने महाराष्ट्र सहकारी संस्था (समिती निवडणुक) नियम २०१४ नियम ५(२) अन्वये नमुना इ-२ मध्ये माहिती तालुका/ प्रभाग सहकार निवडणुक अधिकाऱ्यास देणे
२. इ-२ नमुन्यासोबत संस्थेचे मंजुर उपविधीची प्रत तालुका/ प्रभाग सहकार निवडणुक अधिकाऱ्यास देणे.
३. संस्थेने अंतिम मतदार यादी ७ दिवसांत तालुका/ प्रभाग सहकार निवडणुक अधिकाऱ्यास देणे
४. संस्थेने मतदार यादी दि. ३१/१०/२०१४ या अर्हता दिनांकावर तयार करावयाची आहे. ती तयार करताना खालीलप्रमाणे कृती करावी.

अ. प्राथमिक मतदार यादी तयार करताना संस्थेचा सभासद महाराष्ट्र सहकारी संस्था अधिनियम १९६० चे कलम २६(१) व कलम २७ अन्वये पात्र असावा व कलम ७३ कअ अन्वये कसुरदार नसावा. तसेच उपविधीतील तरतुदी अन्वये अनर्हत (Disqualify) नसावा.

ब. सचिव/ व्यवस्थापक यांनी संस्थेचे ‘आय’ नमुना नोंदवहीवरुन महाराष्ट्र सहकारी संस्था (समिती निवडणुक) नियम २०१४, नियम ७ अन्वये निवडणुक नियमातील इ-३ नमुन्यात प्राथमिक मतदार यादी तयार करून ती संस्थेचे नोटीस बोर्डावर प्रसिद्ध करावी व त्यावर हरकती प्रसिद्धी दिनांकापासुन २ दिवसांत मागवाव्यात.

क.प्राप्त हरकतीवर २ दिवसांत निर्णय घेऊन सभासदास लेखी निर्णय कळवावा. त्यानंतर

ड. दोन दिवसांत अंतीम मतदार यादीच्या ४ प्रती तालुका/ प्रभाग सहकार निवडणुक अधिकान्यास प्राधिकरणाने विहीत केलेल्या प्रमाणपत्रासह सुपूर्त कराव्यात.

५. तालुका/ प्रभाग सहकार निवडणुक अधिकान्याने राज्य सहकारी निवडणुक प्राधिकरणाने नियुक्ती दिलेल्या प्राधिकृत अधिकान्यास नियुक्तीबाबत कळवुन त्यास इ-२ नमुना, संस्थेचे उपविधीची प्रत व संस्थेने दिलेल्या अंतीम मतदार याद्या प्रमाणित करून द्याव्यात.
६. सचिव / प्राधिकृत अधिकान्याने सदर अंतिम मतदार यादी संस्थेचे नोटीस बोर्डवर प्रसिद्ध करावी व प्रसिद्धी अहवाल तालुका/ प्रभाग सहकार निवडणुक अधिकारी यांना त्याच दिवशी सादर करावा.

७. प्राधिकृत अधिकान्याने संस्थेचे निवडणुकीबाबतची अधिमंडळाच्या विशेष बैठकीची सुचना विहीत नमुन्यात तयार करावी (प्रपत्र १). तीत बैठकीचा दिनांक, वेळ, स्थळ, विषय नमुद करावा व ही नोटीस संस्थेचे नोटीस बोर्डवर/ निबंधकाचे नोटीस बोर्डवर सचिव/ प्राधिकृत अधिकान्याने नोटीस काढल्याच्या दिनांका दिवशीच प्रसिद्ध करावी (गृहनिर्माण सहकारी संस्थांची विषयांकीत बैठक ही प्राधान्याने रविवारी आयोजित करावी) व प्रसिद्धी अहवाल संस्थेच्या किमान ५ सदस्यांचे स्वाक्षरीसह प्राधिकृत अधिकान्याने तालुका/ प्रभाग सहकारी निवडणुक अधिकारी यांना नोटीस प्रसिद्धीच्या दिनांकाच्या दिवशी देण्यात यावा. तसेच ही नोटीस संस्थेचे सचिव/ व्यवस्थापक यांनी सर्व सभासदांना संस्थेच्या अभिलेख्यात नोंदलेल्या पत्त्यावर पाठविल्याची खात्री प्राधिकृत अधिकान्याने करावी. बैठकीची नोटीस पाठवल्याचा दिनांक व बैठकीचा दिनांक यात १५ दिवसांपेक्षा कमी कालावधी असु नये याची दक्षता प्राधिकृत अधिकान्याने घ्यावी. तसेच सभेसाठीचा कोरम पुर्ण न झाल्यास सभा अर्ध्या तासासाठी तहकुब करून त्याच दिवशी अर्ध्या तासानंतर सभा घेणेबाबत बैठकीचे नोटीसीत स्पष्ट नमुद करणे अनिवार्य आहे. सदर नोटीसीमध्ये संस्थेचे समितीचे निवडणुकीसाठी अधिमंडळाची बैठक असा स्पष्ट अल्लेख करावा व खालील नमुद एकच विषय विषयसुचीत नमुद करावा.

“सभेचा विषय : ----- सहकारी संस्थेचे व्यवस्थापन समितीचे निवडणुकीसाठी -----

कालावधीसाठी उपविधीतील तरतुद क्र.----- अन्वये ----- जागांसाठी निवड करणेसाठी ----- प्राधिकृत अधिकारी यांचे अध्यक्षतेखाली सभा दिनांक----- स्थळ----- वेळ----- घेण्यात येणार आहे,” असे स्पष्ट नमुद करावे.

संस्थेच्या उपविधीत संचालक मंडळ रचनेबाबत काहीही नमुद असले तरी प्राधिकृत अधिकान्याने महाराष्ट्र सहकारी संस्था अधिनियम १९६० चे कलम ७३ ब अन्वये अनुसुचित जाती किंवा अनुसुचित जमाती सदस्यांसाठी एक पद, इतर मागासवर्गीय सदस्यांसाठी एक पद आणि विमुक्त जाती, भटक्या जमाती किंवा विशेष मागासवर्गीय सदस्यांसाठी एक पद असे एकुण तीन आरक्षणाचे पदांसाठी निवडणुक घेणे अनिवार्य आहे. त्याचप्रमाणे महाराष्ट्र सहकारी संस्था

अधिनियम १९६० चे कलम ७३ क अन्वये महिलांकरीता दोन जागांसाठी निवडणुक घेणे अनिवार्य आहे. प्राधिकृत अधिकाऱ्याने सदर अधिमंडळाचे विशेष बैठकीसाठी स्वंतत्र इतिवृत्त नोंदवही ठेवावी व ती प्राधिकृत अधिकाऱ्याचे स्वाधीन असेल.

बैठकीस उपस्थित राहणाऱ्या सभासदांची उपस्थितीची नाव व स्वाक्षरीसह इतिवृत्त नोंदवहीत नोंद प्राधिकृत अधिकाऱ्याने घ्यावी. उपस्थित सभासदांपैकी अंतिम मतदार यादीत नावे समाविष्ट असलेली सभासदांची संख्या व अंतिम मतदार यादीत नावे समाविष्ट नसलेल्या सभासदांची संख्येची इतिवृत्त नोंदवहीत नोंद घ्यावी. तसेच कोरम पुर्ण झाला आहे किंवा नाही नसल्यास सभा अर्धा तास तहकुब करावी व पुन्हा सभा सुरु झाली याची नोंदही इतिवृत्तात घ्यावी.

प्राधिकृत अधिकाऱ्याने अधिमंडळाचे विशेष बैठकीचे निर्धारीत दिनांक, वेळी व स्थानी हजर होडुन प्रथम बैठकीचे ठिकाणी राज्य सहकारी निवडणुक प्राधिकरणाने आजच्या सभेचे अध्यक्ष म्हणुन नियुक्त केलेची उद्घोषणा करावी व पुढीलप्रमाणे निवेदन करावे.

“ उपस्थित सन्माननीय सभासद बंधु भगिर्णीनो, आपली संस्था महाराष्ट्र सहकारी संस्था अधिनियम १९६० चे कलम ७३ कब व महाराष्ट्र सहकारी संस्था (समिती निवडणुक) नियम २०१४ चे नियम ४ अन्वये निवडणुकीचे प्रयोजनार्थ ‘ड’ वर्गात मोडते व नियम ७६ अन्वये ‘ड’ वर्गातील सहकारी संस्थेची व्यवस्थापन समितीची निवड ही संस्थेचे अधिमंडळाचे विशेष बैठकीस घेण्याची तरतुद आहे. त्यानुसार या सभेचे आयोजन केलेले आहे. नियमातील तरतुदीनुसार राज्य सहकारी निवडणुक प्राधिकरणाने माझी या सभेचे अध्यक्ष म्हणुन नियुक्त केलेली आहे. त्यांचे दिनांक ----- चे आदेशान्वये मी ----- प्राधिकृत अधिकारी आपल्या संस्थेचे सन ते सन कालावधीकरीता व्यवस्थापन समितीचे निवडीकरता या सभेचा अध्यक्ष म्हणुन उपस्थित आहे. सभेत एकुण..... सभासद उपस्थित असुन संस्थेचे उपविधीतील तरतुद क्र..... अन्वये कोरम पुर्ण झाला आहे. उपस्थित सभासदांपैकी अंतिम मतदार यादीत नाव असलेल्या सभासदांनाच निवडणुक प्रक्रियेत मत देण्याचा/ नामनिर्देशन करण्याचा अधिकार आहे. ज्यांचे नाव अंतिम मतदार यादीत नाही त्यांना निवडणुकीसाठी उमेदवार होणेचा, उमेदवारास सुचक अनुमोदक होणेबाबत व उमेदवार निवडीसाठी मत देण्याचा अधिकार नाही ” याची नोंद घ्यावी.

त्यानंतर विषय पत्रिकेवरील एकमेव विषयाचे वाचन करून निवडुन द्यावयाच्या समिती सदस्यांची संख्या, आरक्षणाच्या जागांची घोषणा करेल व सुचक, अनुमोदकाच्या नावासह अमेदवारांचे नामनिर्देशन नमुना इ-५ मध्ये करण्याची सुचना करेल.

प्राधिकृत अधिकारी सुचक, अनुमोदकांच्या नावासह उमेदवारांची इतिवृत्तात नोंद घेऊन त्यांच्या संमतीदर्शक स्वाक्षर्या घेईल व प्राप्त नामनिर्देशनांची उद्घोषणा करेल व उद्घोषणेची इतिवृत्त नोंदवहीत नोंद घेईल.

प्राधिकृत अधिकारी प्राप्त नामनिर्देशनपत्रांची छाननीअंती वैध नामनिर्देशन पत्रांची उद्घोषणा करेल व त्याची इतिवृत्त नोंदवहीत नोंद घेईल.

प्राधिकृत अधिकारी नामनिर्देशन माघारी घेणेबाबत उमेदवारांना विचारणा करेल याबाबीची इतिवृत्त नोंदवहीत नोंद घेईल.

प्राधिकृत अधिकारी नामनिर्देशनपत्र माघारी घेणाऱ्या उमेदवारांची नावाची उद्घोषणा करेल व इतिवृत्त नोंदवहीत त्यांचे स्वाक्षरीसह नोंद घेईल.

प्राधिकृत अधिकारी अंतिम पात्र निवडणुक लढवणाऱ्या उमेदवारांचे नावाची उद्घोषणा करेल (निवडणुक नियमातील नमुना इ-७) व त्याची इतिवृत्त नोंदवहीत नोंद घेईल

प्राधिकृत अधिकारी समिती सदस्य पदासाठी निर्धारीत संख्येएवढीच नामनिर्देशने प्राप्त झाल्यास, त्यांची समिती सदस्य म्हणुन निर्विरोध निर्वाचनाची घोषणा करून नवनिर्वाचित सदस्यांची नावे घोषित करील व तशी नोंद इतिवृत्त नोंदवहीत घेईल (निवडणुक नियम नमुना इ-९) किंवा

समिती सदस्य पदासाठी निर्धारीत संख्येपेक्षा अधिक नामनिर्देशन पत्र माघारी नंतर राहील्यास प्राधिकृत अधिकारी, प्रवर्गनिहाय उमेदवारांच्या नावाची घोषणा करून अधिमंडळाच्या बैठकीत निवडणुक प्रक्रीया पार पाडतील. तथापि अंतीम मतदार यादीत नावे समाविष्ट असलेल्याच सभासदांना मतदान करण्याचा हक्क आहे याचे उल्लंघन होणार नाही याची दक्षता प्राधिकृत अधिकारीने घ्यावी. तसेच प्राधिकृत अधिकारीस मत देणाऱ्या अधिकार नाही. प्राधिकृत अधिकारी प्रक्रीया पार पाडले नंतर निवडणुक नियमातील नमुना इ-१७ प्रमाणे निकाल घोषित करेल व त्याची इतिवृत्त नोंदवहीत नोंद घेईल.

प्राधिकृत अधिकारी समिती निवडणुकीसाठी बोलावलेली अधिमंडळाची विशेष बैठक समाप्त झाल्याची घोषणा करेल. सभा समाप्तीचे घोषणेनंतर प्राधिकृत अधिकारी उपस्थित सभासदांना इतिवृत्तांत बंद केल्याबद्दल स्वाक्षरी करण्याची सुचना देईल आणि उपस्थितांच्या स्वाक्षरीनंतर स्वतःची स्वाक्षरी व शिक्क्यासह इतिवृत्त नोंदवही बंद करेल.

तदनंतर

प्राधिकृत अधिकारी सभेच्या दिनांकाच्या लगतच्या कार्यदिवशी विहीत नमुन्यातील निवडणुक निकालपत्रासह अधिमंडळाचे विशेष बैठकीचे इतिवृत्तांताची प्रत सही शिक्क्यानिशी सादर करील.

सदरील सुचना ह्या मा. आयुक्त, राज्य सहकारी निवडणुक प्राधिकरण, महाराष्ट्र राज्य पुणे यांच्या मान्यतेने निर्गमित करण्यात येत आहे.

Recd - f
(डॉ. आनंद जोगदंड) 18/10/14
सचिव

राज्य सहकारी निवडणुक प्राधिकरण,
महाराष्ट्र राज्य, पुणे.

जा.क्र.

/२०१४

दिनांक:

महाराष्ट्र सहकारी संस्था १९६१ मधील नियम ६० अन्वये
(फक्त सभासदांसाठी)

अधिमंडळाची विशेष बैठकीची सुचना

----- या संस्थेच्या सर्व सभासदांना कळविण्यात येते की, संस्थेची अधिमंडळाची विशेष बैठक श्री. -----, प्राधिकृत अधिकारी यांचे अध्यक्षतेखाली दिनांक ----- रोजी स.----- वाजता ----- येथे पुढील कामकाजाकरीता बोलविण्यात येत आहे. तरी कृपया सर्व सभासदांनी वेळेवर उपस्थित रहावे, ही विनंती.

सभेचा विषय : ----- सहकारी संस्थेचे व्यवस्थापन समितीचे निवडणुकीसाठी ----- कालावधीसाठी उपविधीतील तरतुद क्र.----- अन्वये ----- जागांसाठी निवड करणे.

मा. प्राधिकृत अधिकारी यांचे मान्यतेने

सचिव/ व्यवस्थापक

प्रत : संस्थेचे सर्व सभासद

विशेष सुचना :

संस्थेची सदरची अधिमंडळाची विशेष बैठक गणपूर्ती (कोरम) अभावी तहकुब झाल्यास ती बैठक त्याच दिवशी अर्ध्या तासानंतर त्याच ठिकाणी होईल. त्यास गणपूर्तीची आवश्यकता असणार नाही. यासभेत मुळ सभेच्या विषय पत्रिकेवरील विषयावर चर्चा होईल.